

Il-Proġett tal-Umbrella Artistika: Kull deni ħudu b'g'id!

Melvin Calleja

Kif kulhadd żgur li jaf, is-sena l-oħra l-Kummissjoni Żgħażaġh Sagra Familja żanznet umbrella mill-isbaħ quddiem il-każin waqt il-marċ li sar nhar il-Erbgħa 12 ta' Lulju 2006. Kulhadd feraħ għal dan il-proġett hekk kbir u ambizzjuż. Kulhadd qalilna proset għax haġa bħal din qatt ma konna rajna bħala ġewwa l-Kalkara. Kienu hafna ukoll dawk li kienu xettiċi dwar dan il-proġett, li forsi hasbu li qatt ma konna ser naslu għalih. Izda żgur li fis-skiet, fl-għaqda u fl-umiltà li rrenjat fina ż-żgħażaġh tajna risposta lil kulhadd!

Izda wara proġett hekk kbir kien hemm hafna u hafna hidma kbira. Xogħol ta' disinjar fuq id-drapp, tfassil, tixlil, hjata, hidma fuq il-karru, żebgħa u tant affarijiet oħra. Minn hawn ma nistgħux ma nsemmux lill-familja Mifsud u min qiegħ qalbi f'isem is-Socjetà ngħidilhom grazzi tal-paċenzja u x-xogħol kbir u b' tant reqqa li sar fuq il-karru ta' din l-umbrella. Żgur li kieku ma kienetx id-daqqa t' id li tawna, żgur li konna nsibuha aktar diffiċli sabiex din il-holma ssir realtà. Grazzi oħra tmur lil Doris Galea tal-paċenzja li hadet fil-hjata li saret fl-ewwel parti ta' dan il-proġett. Hemm hafna aktar nies li wiehed jista' jsemmi izda żgur li ninsa lil xi hadd, u għalhekk nixtieq niringrazzja lil kull min ta s-sehem tiegħu f'dan il-proġett grandjuż.

Ix-xogħol fuq din l-umbrella beda fis-sena 2004-2005. Infatti kien ippanet li dan il-proġett kellu jiehu żmien ta' sena biex jitlestha, u fis-sena 2005 kellna narawha miftuha fil-pjazza tagħna. Minnufih bdejna niġbru xi donazzjonijiet sabiex nifdu dan il-proġett grandjuż u li kien se jiswa eluf ta' liri. Organizzajna bosta attivitajiet sabiex il-fondi jmorru għall-umbrella. Waqt il-laqgħa ġenerali tal-Kummissjoni Żgħażaġh fejn tkellimna dwar dan il-proġett, gie deċiż sabiex għal darba oħra inkellmu lill-pittur David Borg sabiex johroħilna disinn ta' din l-umbrella. L-iskop wara din id-deċiżjoni kienet sabiex inkomplu fejn hallejna bil-proġett tal-imrewħa, li kienet ukoll xogħol ta' l-istess disinjatur.

Bdejna billi fassalna il-baži tad-drapp il-blu. Qtajna il-biċċiet kollha li kellna b'conn. Wara t-tifsil ta' din il-baži, kien imiss issa li jinhieta flimkien, proċess li jirrikjedi paċenzja u attenzjoni kbira. Wara li l-baži tal-umbrella giet mehjuta flimkien mall-kappun, bdejna nfaslu u naqtgħu id-disinji ż-żgħar, jiġifieri d-disinji fuq id-drapp l-isfar u l-maroon. Sadanitant ix-xogħol rigward il-hadid kien miexi ukoll. Infatti l-ewwel li bdejna kien billi niddisinjaw il-karru sabiex naraw kemm għandna b'zonn hadid, kif ser jiffunzjona u hafna affarijiet oħra, li kollha kienu jirrikjedu paċenzja kbira.

Ix-xogħol fuq id-drapp kompli billi l-ewwel li bdejna kien il-kappun fejn bdejna nfaslu u nxellu fuqu id-disinji. Wara



dan ix-xogħol, il-kappun inghata lil Doris Galea sabiex tiehu hsieb il-hjata tiegħu. Ahna ż-żgħażaġh komplejna nfaslu u nxellu d-disinji l-oħra fuq il-biċċa l-kbira tal-umbrella. Hawn nixtieq li kulhadd japprezza ix-xogħol u s-sagrificiċċju f'kull parti minn dan il-proċess twil, għaliex mhux faċli li fis-Sala Ċentinarja li tinsab fit-tielet sular tas-sede tagħna, mal-art, daqqa fis-shana tas-Sajf u daqqa fil-kasha tax-Xitwa, tkun trid taħdem xorta wahda sabiex jitlestha dan il-proġett uniku. Izda qatt ma qtajna qalbna għaliex konna nafu li qed naħdmu biss għall-festa u sabiex inkomplu ngħollu l-ġieħ li bih is-Socjetà tagħna hija diġà mgħonija. Għaliex irridu nammettu li l-proġetti li ta' kull sena qegħdin inżanznu jagħmluna kburin, b'mod speċjali meta niftakru li x-xogħol fuqhom qed nagħmluh kollu aħna l-membri ta' din is-Socjetà, u kollha qegħdin isiru matul festa f'wiehed mill-iżgħar irhula ta' Malta!

Malli tlestiet biċċa oħra mill-baži tal-umbrella din ukoll inghatat lil Doris Galea sabiex tkompli il-hjata fuqha, izda bħal sajjetta fil-bnazzi, waqt li x-xogħol kien miexi ġmielu kellna aħbar kerha.

Infatti ftit tax-xhur qabel il-festa 2005 il-pittur David Borg infurmana li hu kien wegġa' u b' hekk ma setax jaħdem fuq dan il-proġett u qalilna li sal-festa ma kienx ser ikun lest xejn mix-xogħol minn naha tiegħu. Din l-aħbar hasditna hafna, għaliex konna mimlijin heġġa naraw ix-xogħol tagħna tiela' ftit ftit, imbgħad kellna ninsew kollox hekk hesrem. Izda kif jgħid il-Malti "kull deni ħudu b'g'id"! Infatti iddeċidejna li dan il-proġett issa jiġi mżanzan matul il-festa 2006 u b'hekk iservi bħala parti miċ-ċelebrazzjonijiet tal-10 snin anniversarju mit-twaqqif tal-Kummissjoni Żgħażaġh Sagra Familja, l-ewwel u l-unika Kummissjoni Żgħażaġh ġewwa l-Kalkara. Żgur li s-Sagra Familja kienet taf x'qegħda tagħmel f'dak il-mument!

B'hekk wara li għaddiet il-festa 2005 komplejna bil-heġġa

li kellna qabel fuq dan il-proġett. Beda jinghata xi drapp lill-pittur sabiex jġu sfumati, filwaqt li komplejna nxellu u nfasslu l-biċċa li kien fadal. Malli tlestiet din il-biċċa wkoll, Melvin Calleja kompli fuq il-hjata tagħha. Rigward id-drapp kien fadal xi rqaqat li jħalluk lura fix-xogħol iżda bil-paċenzja kollha komplejna naħdmu.

Il-hidma fuq il-karru kompliet ukoll, fejn kuljum fil-garaxx tal-familja Mifsud kont tista' tisma hsejjes tal-welding u *grynder* sabiex ix-xogħol jitlesti mil-aktar fis possibli. Ta' min hawnhekk inroddu ħajr lil Albert Borg u Mario Vassallo tax-xogħol li għamlu rigward is-disinn ta' dan il-karru. Kif il-karru ġie stabbli, għalkemm kien fadallu xi rqaqat, kulhadd kien fuq ix-xwiek sabiex nipruvaw id-drapp tal-umbrella fuq il-karru. Infatti kif l-aħħar biċċiet ta' drapp inhietu flimkien tlejna lkoll sabiex nipruvawha fuq il-*frame* tagħha. Dan il-proċess ried isir bilfors sabiex tara kif ġej ix-xogħol u fejn trid tirranġa. Hekk kif ġiet imtella' u miftuha, kienet tidher xi haġa impressjonanti u dominanti diġà, avolja mingħajr pittura.

Minn hemm ergajna kulhadd fuq xogħlu sabiex jirranġa fejn hemm bżonn, u min jaqta' l'hawn, min joftoq l'hemm, u min jissega l'hawn u min jissega l'hemm, ir-ritmu tax-xogħol baqa' miexi ġmielu!

Għall-habta ta' April 2006 qtajna il-qisien tal-pitturi fuq drapp apposta sabiex b'hekk jinghataw lil David Borg u jpitirhom. Bdejna bl-aṅgli li hemm bejn il-pitturi l-kbar. Dawn l-aṅgli juru erba' virtuwijiet ta' San Ġużepp, jiġifieri is-safa (b'simbolu tal-ġilju), ir-regalità (b'simbolu ta' kuruna), il-patroċinju fuq il-Knisja (b'simbolu ta' knisja) u l-gustizzja (b'simbolu ta' miżien). F'dan iż-żmien issa bdiet diehla l-ghejja u qattajna diversi l-ijeli l-bogħod mid-djar tagħna. Iżda konna kuntenti u kburin b'dak li qed nagħmlu. Kien fadal ftit inqas min tliet xhur għall-festa u b'hekk ma stajniex nahlu l-ebda żmien.

Sa nofs Ġunju kien fadlilna żewġ pitturi sabiex jitwawhlu fuq l-umbrella. Iż-żmien beda diehel ġmielu u t-tensjoni u l-biżgħa kienet tinħass ukoll, iżda qatt ma qtajna qalbna għax bil-kuraġġ ta' xulxin bqajna naħdmu id f'id. Sadaniant il-karru kien lest minn kollox saħansitra miż-żebgħa.

Minhabba l-pressjoni ta' xogħol li kellu d-disinjatur, l-isfumar kien għadu qas biss beda. L-aħħar tliet ijiem ma jintesew qatt. Niftakar nhar il-Ħadd 9 ta' Lulju 2006 kulhadd kien maqful ġewwa daru jew fil-bar tal-każin sabiex jara il-Finali tat-Tazza tad-Dinja u kif bosta harġu barra jdoqqu l-hornijiet, ahna konna fis-sala, fuq, naħdmu, sabiex inwawhlu l-aħħar ftit pitturi li kien fadlilna. Għax kif kulhadd jaf, ix-xogħol u s-sodisfazzjon ma jgħux mixxejn! Kienu tliet ijiem ta' qtiegħ il-qalb. Nhar il-Tlieta 11 ta' Lulju kien imiss l-aħħar pittura x'tiġi mwahhla u l-aħħar ftit sfumar. Infatti dak il-lejl qattajnieh ilkoll il-każin, eċitati u fuq ix-xwiek mistennew ix-xogħol jitlesti.

Nistghu ngħidu li x-xogħol ġie fi tmiem dakinhar stess għall-habta tas-2.00am. Barra fil-pjazza kien hemm jistenniena iċ-*cherry picker* u l-karru sabiex dak il-lejl stess narmawha. Kienu mumentni sbieħ fejn tara lill-membri

partitarji jagħtu d-daqqa t'id tagħhom fis-sieghat ta' bil-lejl sabiex din il-holma ssehh. Min jitla' l'hawn, min fuq iċ-*cherry picker* u min jixabbat mal-hadid sabiex jitwawhhal id-drapp mal-hadid, iżda x-xogħol sa sbieħ filgħodu kien kollu lest.

M'hemmx għalfejn ngħid li l-eċitament kien wieħed kbir. Hafna mistoqsijiet... minjaf kif ser tinfetah, kif ser tidher, minjaf x'ser jgħidu n-nies eċċ. Iżda haġa kienet ċerta u kellna risposta għaliha. Ix-xogħol sar kollu minna, partitarji tas-Sagra Familja. Sar kollox minn taht idejna u bis-sagrificċju tagħna stess. Kollox sar bil-flus li lkoll għarna waqt l-attivitajiet li saru.

Hanwhekk ta' min nagħti deskrizzjoni fil-qosor tal-pitturi li nsibu jdawru din l-umbrella artistika. L-ewwel pittura ngħatat l-isem ta' "Raġel t'Omm Alla", għaliex fiha naraw iż-żwieġ bejn San Ġużepp u l-Madonna, imdawrin bil-Qassis il-Kbir u l-mistednin. It-tieni pittura bl-isem "Missier il-Feddej u s-Socjeta'" turi lil San Ġużepp u l-Madonna flimkien mal-bambin Ġesù, kif ukoll figura allegorika żzomm l-arma tas-Socjeta' tagħna. Dan għaliex San Ġużepp kien dak li ha hsieb lil Ġesù f'din id-dinja, kif ukoll huwa l-patrun u missier tal-ewwel Socjeta' Mużikali Ġużeppina Kalkariża sa mill-1897.

It-tielet pittura bl-isem ta' "Kap tas-Sagra Familja" turi l-hidma fid-dar ta' Nazaret, bit-tliet persuni tas-Sagra Familja miġburin taht l-istess saqaf f'mument normali tal-hajja ta' kuljum. Ir-raba' u l-aħħar pittura turi l-glorja ta' San Ġużepp u għalhekk issemmiet "Glorja tas-Sema u tal-Kalkara". Fiha naraw lil San Ġużepp tiela' s-sema, eżaltat mit-Trinità Qaddisa, bil-Madonna ma' ġenbu, u bir-rahal tal-Kalkara jidher taht is-shab, għax San Ġużepp huwa l-patrun tiegħu. Ta' min jinnota li f'kull pittura jidher l-persuni tas-Sagra Familja, għaliex ma tista' qatt taqta' lill-Madonna u lil Ġesù mill-hajja ta' San Ġużepp. Għalhekk għandna għaliex niftaħru li ahna matul kull marċ li nagħmlu infahhru lil San Ġużepp, mhux biss bil-marċi li nkantaw, iżda wkoll bl-istatwi li ngorru!

Kien għall-habta tal-11.00pm ta' nhar l-Erbgħa 12 ta' Lulju 2006 fejn fl-istorja tas-Socjeta' tagħna u fir-rahal tagħna inkitbet paġna oħra importanti. Waqt li l-banda waslet quddiem is-sede tas-Socjeta', intefa' d-dawl tat-toroq u ntxteghel dawl apposta, b'*sound* mill-aqwa u hekk kif instema' s-*soundtrack* tal-film *Top Gun* bdiet tinfetah l-umbrella. Il-ferħ kien enormi. Kulhadd jgħajjat u jċapċap u jkanta u saħansitra xi demgħa ma naqsitx. Hemm hsadna dak li żrajna! Is-sagrificċju kollu li għamilna ġie msarraf f'xi haġa inkredibbli. Forsi qatt ma konna nahsbu li ahna kapaċi nagħmlu ċertu affarijiet, iżda le, ahna tajbin daqs u aktar minn haddiehor li forsi jippretendi li hu ikbar minna! Kien mument mill-isbaħ li żgur qatt m'hu ser jintesa minn dawk kollha li kienu preżenti f'dik il-lejla. Għax fejn hemm l-għaqda hemm is-saħħa, u fejn hemm l-enerġija jinkisbu riżultati tal-għaġeb!

L-Erbgħa 12 ta' Lulju 2006...



... jum memorabbli f'qalb kull Ġużepplin ta' veru!